

# आइआइटी इंदौर को वित्त प्रबंधन के लिए दुबई में अवॉर्ड

पत्रिका न्यूज नेटवर्क  
patrika.com

इंदौर. दुबई में फरवरी महीने में हुए वर्ल्ड गवर्नमेंट समिट-2023 में आइआइटी इंदौर ने ग्लोबल बेस्ट एम-गवर्नमेंट हासिल किया। अवॉर्ड आइआइटी के उत्पाद ब्लॉकबिल के लिए मिला, जो एफएमसीजी में बिलिंग व इनवॉइसिंग के लिए विश्वास, पारदर्शी और जवाबदेह ब्लॉकचेन आधारित डिजिटल ट्रांसफॉर्मेशन फ्रेमवर्क पर आधारित है। यह बीटूबी व बीटूसी दोनों के लिए काम करता है।

ब्लॉकबिल ऐप की परिकल्पना एसोसिएट प्रोफेसर डॉ. गौरीनाथ बांदा



ने की। फाइनल ईयर के भूमिल संजय कुमार गोहेल, नील कल्पेशभाई पारिख और नियति टोटा ने सहयोग किया। इन्हें मिस्र के राष्ट्रपति एबेल

फत्ताह अल-सीसी से प्रतिष्ठित पुरस्कार मिला। प्रो. बांदा ने बताया, ब्लॉकबिल एक ब्लॉकचेन आधारित रसीद जनरेशन ऐप है, जो

उपयोगकर्ताओं को उनके सभी लेन-देन के लिए डिजिटल रसीदें प्रदान करता है। यह ऐप, प्रिंटिंग रसीदों के लिए उपयोग किए जाने वाले थर्मल पेपर की जरूरत खत्म करेगा। इससे इनकी प्रिंटिंग और कागज की लागत में कटौती होती है। प्रक्रिया ब्लॉकचेन आधारित होने से ऐप डेटा पारदर्शिता और सुरक्षा भी प्रदान करता है। रसीदें एक बार बनने के बाद बदली नहीं जा सकतीं। एक बार डिजिटल हो जाने के बाद रसीदों को व्यवस्थित करना और उन्हें छांटना न केवल विक्रेताओं के लिए, बल्कि उन ग्राहकों के लिए भी आसान हो जाता है जो व्यक्तिगत वित्त का प्रबंधन करना चाहते हैं।

## दुनियाभर से 1000 से ज्यादा आवेदन

एम-गोव अवॉर्ड और गावटेक अवॉर्ड यूएआइ द्वारा विश्व सरकार शिखर सम्मेलन के हिस्से के रूप में दिए जाने वाले वार्षिक पुरस्कार हैं। ये पुरस्कार अग्रणी विद्यार्थियों, शोधकर्ताओं, एजेंसियों व संस्थानों, निजी क्षेत्र की कंपनियों को प्रोत्साहित करने के लिए दिए जाते हैं। इस बार स्पर्धा में दुनिया भर से 1000 से ज्यादा आवेदक शामिल थे।